

مکتوبِ حرم

نیچے فکر: مفتی رضاء الحق صاحب

مرسلہ: مولانا عبدالباری

۱۹۸۹ء میں حضرت مفتی رضاء الحق صاحب دامت برکاتہم حج و عمرہ کے لیے تشریف لے گئے تھے، آپ چونکہ جامعہ علوم اسلامیہ علامہ بنوری ٹاؤن کی تدریسی زندگی کو چھوڑ کر گئے تھے، اس لیے جامعہ میں اسباق شروع ہونے کے بعد جامعہ کی یاد ذہن کے درپچوں میں باوصیاء بنتی ربی اور اساتذہ کرام کی محفلیں یاد آتی رہیں۔ انہیں ایام میں آپ نے جامعہ کے استاذ مولانا قاری مفتاح اللہ صاحب مدظلہ کو ایک مفصل خط لکھا، جس میں ایک نظم کے تحت اساتذہ جامعہ کے ذکر خیر کے ساتھ ساتھ ان کی مصروفیات کا بھی تذکرہ ہے۔ ان اساتذہ میں سے اکثر اس دنیا سے رخصت ہو گئے ہیں۔ نظم میں جن اساتذہ کا تذکرہ ہے، ان کے اسمائے گرامی یہ ہیں:

حضرت مولانا مفتی ولی حسن نوگئی، حضرت مولانا مفتی احمد الرحمن، حضرت مولانا محمد ادریس میرٹھی، حضرت مولانا سید مصباح اللہ شاہ، حضرت مولانا محمد بدیع الزمان، حضرت مولانا عبدالقیوم چترائی، حضرت مولانا محمد سواتی، حضرت مولانا محمد حبیب اللہ عثمانی شہید، حضرت مولانا محمد یوسف لدھیانوی شہید، حضرت مولانا مفتی نظام الدین شاعر کی شہید، حضرت مولانا ڈاکٹر عبدالرزاق اسکندر مدظلہ، حضرت مولانا محمد انور بدخشانی مدظلہ، حضرت مولانا فضل محمد یوسف زئی مدظلہ، حضرت مولانا مفتی خالد محمود مدظلہ۔

یہ تصور بھی روح پرور ہے
تیسوئے حاشیہ میں گم ہر دم
علم دیں کی کتابِ درر ہے
آپ کے ہاتھ میں گل تر ہے
چشم بد دور! علم کی خدمت
واہ واہ آپ کا مقدر ہے
مفتی اعظم کی جاں فزا محفل
جن کو فقہ و حدیث اُزیر ہے
شیخ مفتی ولی حسن بے شک
اس زمانے میں مفتی اکبر ہے
مہتمم کی مثال عتقا ہے
حسن اخلاق کا وہ مظہر ہے

شیخ ادریس کی عبادت واہ جن کی ہر اک ادا مطہر ہے
 ابن مختار کی سخاوت سے ہر گھڑی شکوہ سخ سمندر ہے
 شاہ صاحب ہے محترم واللہ
 علم و تقویٰ نسب میں بہتر ہے
 شیخ لدھیانوی قلم بر کف ملکِ تحریر کا سکندر ہے
 شیخ بدیع الزماں کی خوش بو سے پھول مہکے فضاء معطر ہے
 شیخ عبد الرزاق بااخلاق
 آب شیریں و حوضِ کوثر ہے
 جو بھی رہتا ہے اس حدیقہ میں فلکِ نور پر وہ اختر ہے
 شیخ پختہ وہاں محمد ہے کانِ دیوبند کا وہ گوہر ہے
 ہم سبق ہم نہیں ہے میرا
 نام نامی محمد انور ہے
 شیخ عبد القیوم کا کیا کہنا جس کا گرویدہ بندہ احقر ہے
 خانہ کعبہ میں روح کی تسکین ہوسٹاں کا حسین تصور ہے
 یہ ہے خوش قسمتی ملا مجھ کو
 حرم پاک جو منور ہے
 مفتی خالد بھی ساتھ ہے میرے جو بہت خوبیوں کا مصدر ہے
 سب کے ہاتھوں میں جامِ کہنہ ہے سے فروشوں کے ساغر ہے
 ساتھ ہے مفتی نظام الدین
 علم و اخلاق میں بلند تر ہے
 شیخ کامل فضل محمد ہے نعرۂ جوش کا قلندر ہے
 عرض ہے آپ بھولے نہ مجھے یہ رضا بھی دعا کو مضطر ہے